



1. ഹത്തിസ്ഗഡിൽ നടക്കുന്ന സംസ്ഥാന പോലീസ് മേധാവിമാരുടെയും I.G മാരുടെയും അഖിലേന്ത്യാ സമ്മേളനത്തിൽ പ്രധാനമന്ത്രി നരേന്ദ്ര മോദി ഇന്ന് പങ്കെടുക്കും.

Prime Minister Narendra Modi will attend the All India Conference of Directors General and Inspectors General of Police being held in Chhattisgarh.

2. തീവ്ര വോട്ടർ പട്ടിക പരിഷ്കരണം രണ്ടാംഘട്ടത്തിന്റെ ഭാഗമായി രാജ്യത്ത് 50 കോടി 68 ലക്ഷം എന്യൂമറേഷൻ ഫോമുകൾ കൈമാറിയതായി കേന്ദ്ര തിരഞ്ഞെടുപ്പ് കമ്മീഷൻ; കേരളത്തിൽ ഡിജിറ്റൈസ് ചെയ്ത SIR ഫോമുകളുടെ എണ്ണം ഒരു കോടി 88 ലക്ഷം കവിഞ്ഞു.

The Central Election Commission says that 50 crore 68 lakh enumeration forms have been handed over in the country as part of the second phase of SIR; The number of SIR forms digitized in Kerala crosses one crore 88 lakh.

3. കേരളത്തിൽ തദ്ദേശസ്വയം ഭരണ സ്ഥാപനങ്ങളിലേക്കുള്ള വോട്ടിംഗ് യന്ത്രങ്ങളുടെ വിതരണം ആരംഭിച്ചു; പ്രചാരണം ഊർജ്ജിതമാക്കി മുന്നണികൾ.

Distribution of voting machines for local body election begins in Kerala; Political parties intensify their campaign.

4. 56-ാമത് ഇന്ത്യ അന്താരാഷ്ട്ര ചലച്ചിത്രമേളയ്ക്ക് ഗോവയിൽ തിരശ്ശീല വീണു; വിയറ്റ്നാമീസ് ചിത്രം 'സ്കിൻ ഓഫ് യൂത്ത്' യുത്തീന് സുവർണ മയൂരം.

56th IFFI Concludes in Goa, Vietnamese Film 'Skin of Youth' Wins Golden Peacock.

5. ദിത്വ ചുഴലിക്കാറ്റിനെത്തുടർന്ന് ശ്രീലങ്കയിൽ വ്യാപക നാശ നഷ്ടം; മരണസംഖ്യ 69 ആയി; ഓപ്പറേഷൻ സാഗർ ബന്ധുവിലൂടെ ശ്രീലങ്കയ്ക്ക് കൈത്താങ്ങായി ഇന്ത്യ.

Widespread damage and loss in Sri Lanka due to Cyclone Ditwah; Death toll rises to 69; India extends support to Sri Lanka through Operation Sagar Bandhu.

6. കേരളത്തിൽ വിവിധയിടങ്ങളിൽ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്; കേരള - ലക്ഷദ്വീപ് തീരങ്ങളിൽ നാളെ വരെ മത്സ്യബന്ധനത്തിന് വിലക്ക്.

IMD warns possibility of isolated heavy rains in various places in Kerala; Fishermen are advised not to venture along Kerala-Lakshdeeps coasts till tomorrow.



MORN HM SHAH-DGP-IGP CONF.

പൊലീസിലെ ഡയറക്ടർ ജനറൽമാരുടെയും ഇൻസ്പെക്ടർ ജനറൽ ഉദ്യോഗസ്ഥരുടെയും 60-ാമത് അഖിലേന്ത്യാ സമ്മേളനം കേന്ദ്ര ആഭ്യന്തരമന്ത്രി അമിത് ഷാ ഇന്നലെ ഉദ്ഘാടനം ചെയ്തു. രാജ്യത്തിന്റെ ആഭ്യന്തര സുരക്ഷാ വെല്ലുവിളികൾ പരിഹരിക്കുന്നതിനുള്ള പ്രധാന വേദിയായി ഡിജിപി-ഐജിപി സമ്മേളനം ഉയർന്നുവന്നിട്ടുണ്ടെന്ന് ശ്രീ ഷാ അഭിപ്രായപ്പെട്ടു. കഴിഞ്ഞ ഏഴ് വർഷത്തിൽ 586 പോലീസ് സ്റ്റേഷനുകൾ നിർമ്മിച്ച് സുരക്ഷാ ശൃംഖല ശക്തിപ്പെടുത്തിയതിലൂടെ നക്സൽ ബാധിത ജില്ലകളുടെ എണ്ണം 2014 ൽ 126 ൽ നിന്ന് 11 ആയി കുറഞ്ഞതായും അദ്ദേഹം പറഞ്ഞു.

PM - RAIPUR POLICE MEET

ചരതീസ്ഗഡിൽ നടക്കുന്ന പോലീസ് മേധാവിമാരുടെ 60-ാമത് അഖിലേന്ത്യാ സമ്മേളനത്തിൽ പ്രധാനമന്ത്രി നരേന്ദ്ര മോദി ഇന്ന് പങ്കെടുക്കും. സമ്മേളനത്തിന്റെ ഭാഗമായി ഇന്നും നാളെയും നടക്കുന്ന വിവിധ സെഷനുകളിൽ പ്രധാനമന്ത്രി സംബന്ധിക്കും. സമ്മേളനത്തിൽ, വിശിഷ്ട സേവനത്തിനുള്ള രാഷ്ട്രപതിയുടെ പോലീസ് മെഡലും പ്രധാനമന്ത്രി സമ്മാനിക്കും. ദേശീയ സുരക്ഷാ ഉപദേഷ്ടാവ് അജിത് ഡോവൽ, വിവിധ സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും പോലീസ് മേധാവിമാർ, കേന്ദ്ര പോലീസ് സംഘടനകളുടെ തലവന്മാർ തുടങ്ങിയവർ സമ്മേളനത്തിൽ പങ്കെടുക്കും.

GDP DATA

രാജ്യത്തിന്റെ മൊത്ത ആഭ്യന്തര ഉത്പാദനം ഈ സാമ്പത്തിക വർഷത്തിന്റെ രണ്ടാം പാദത്തിൽ 8.2 ശതമാനം വളർച്ച രേഖപ്പെടുത്തിയതായി നാഷണൽ സ്റ്റാറ്റിസ്റ്റിക് ഓഫീസ്. കഴിഞ്ഞ ആറുപാദങ്ങളിലെ ഏറ്റവും ഉയർന്ന വളർച്ചാനിരക്കാണ്. കഴിഞ്ഞ വർഷം ഇതേ കാലയളവിൽ ഇത് 5.6 ശതമാനമായിരുന്നു. ജിഎസ്ടി നിരക്ക് കുറച്ചതിനെത്തുടർന്ന് ഉപഭോഗ വർദ്ധനവ് വളരുമെന്ന പ്രതീക്ഷയിൽ ഫാക്ടറികൾ ഉൽപ്പാദനം വർദ്ധിപ്പിച്ചതാണ് ഗണ്യമായ വർദ്ധനക്ക് കാരണമായി കണക്കാക്കുന്നത്. ജി ഡി പിയിലെ വളർച്ച ഏറെ പ്രോത്സാഹനജനകമാണെന്ന് പ്രധാനമന്ത്രി നരേന്ദ്ര മോദി പറഞ്ഞു. ഇത് വളർച്ചാ അനുകൂല നയങ്ങളെയും ജനങ്ങളുടെ കഠിനാധ്വാനത്തെയും പ്രതിഫലിപ്പിക്കുന്നുവെന്ന് അദ്ദേഹം സമൂഹമാധ്യമത്തിൽ കുറിച്ചു.

EC-SIR

തീവ്ര വോട്ടർ പട്ടിക പരിഷ്കരണം രണ്ടാംഘട്ടത്തിന്റെ ഭാഗമായി രാജ്യത്ത് 50 കോടി 68 ലക്ഷം എന്യൂമറേഷൻ ഫോമുകൾ ഇതിനകം കൈമാറിയതായി കേന്ദ്ര തിരഞ്ഞെടുപ്പ് കമ്മീഷൻ. ഈ ഘട്ടത്തിൽ ഉൾപ്പെട്ട മൊത്തം 51 കോടി വോട്ടർമാരുടെ 99.43 ശതമാനത്തിനും ഫോം ലഭ്യമാക്കിയിട്ടുണ്ട്. കേരളം ഉൾപ്പെടെ 9 സംസ്ഥാനങ്ങളിലും കേന്ദ്രഭരണ പ്രദേശങ്ങളിലുമാണ് എസ്.ഐ.ആർ രണ്ടാം ഘട്ടം നടപ്പാക്കുന്നത്. അന്തിമ വോട്ടർ പട്ടിക ഫെബ്രുവരി 7 ന് പ്രസിദ്ധീകരിക്കും.

KERALA SIR

കേരളത്തിൽ തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി ഡിജിറ്റൈസ് ചെയ്ത ഫോമുകളുടെ എണ്ണം ഒരു കോടി 88 ലക്ഷത്തിൽ 18,128 ആയി ഉയർന്നതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. ഫോമുകൾ സ്വീകരിക്കുന്നതിനും അവ അപ്ലോഡ് ചെയ്യുന്നതിനുമായി സജ്ജമാക്കിയിട്ടുള്ള ക്യാമ്പുകൾ ഇന്നും തുടരുമെന്നും അദ്ദേഹം പറഞ്ഞു. BLO-മാർക്കും, തിരഞ്ഞെടുപ്പ് ജീവനക്കാർക്കും, വോളണ്ടിയർമാർക്കും പ്രചോദനവും, വിനോദവും, പ്രദാനം ചെയ്യാൻ ലക്ഷ്യമിട്ട് SIR ക്യാമ്പയിൻ തുടങ്ങിയതായും മുഖ്യ തിരഞ്ഞെടുപ്പ് ഓഫീസർ പറഞ്ഞു.

LSGE CAMPAIGNING- VOTING MACHINE

കേരളത്തിൽ തദ്ദേശ സ്വയംഭരണ സ്ഥാപന തിരഞ്ഞെടുപ്പിനുള്ള പ്രചാരണം ഊർജ്ജിതമായി തുടരുന്നു. വോട്ടർമാരെ നേരിൽ കണ്ടുള്ള പ്രചാരണത്തിന്റെ തിരക്കിലാണ് സ്ഥാനാർത്ഥികൾ.

ഡിസംബർ 9, 11 തീയതികളിലാണ് വോട്ടെടുപ്പ്. മുപ്പത്തി മുവായിരത്തി എഴുനൂറ്റി പതിനൊന്ന് പോളിംഗ് സ്റ്റേഷനുകളാണ് സംസ്ഥാനത്ത് സജ്ജമാക്കുന്നത്. വോട്ടെടുപ്പിനുള്ള ഇലക്ട്രോണിക് വോട്ടിങ് മെഷീനുകളുടെ വിതരണം ആരംഭിച്ചു. ആദ്യഘട്ട പരിശോധന കഴിഞ്ഞ് പ്രവർത്തന സജ്ജമായ ഇലക്ട്രോണിക് വോട്ടിംഗ് മെഷീനുകളാണ് ജില്ലകളിലെ സ്റ്റേഷൻ റൂമുകളിൽ നിന്ന് വിതരണകേന്ദ്രങ്ങളിലേയ്ക്ക് കൊണ്ടുപോകുന്നത്.

INDIA- IMO

2026-27 ലെ അന്താരാഷ്ട്ര മാരിടൈം സംഘടനയുടെ കൗൺസിലിലേക്ക് ഏറ്റവും കൂടുതൽ വോട്ടുകൾ നേടി ഇന്ത്യ വീണ്ടും തെരഞ്ഞെടുക്കപ്പെട്ടു. ഇന്നലെ ലണ്ടനിൽ നടന്ന ഐഎംഐ അസംബ്ലിയുടെ 34-ാമത് യോഗത്തിലാണ് കൗൺസിൽ തെരഞ്ഞെടുപ്പ് നടന്നത്. 169 വോട്ടുകളിൽ 154 വോട്ട് ഇന്ത്യ നേടി. രാജ്യത്തിന്റെ സമുദ്ര മേഖലയുടെ അഭിമാനകരമായ നേട്ടമാണ് മാരിടൈം സംഘടന കൗൺസിൽ തെരഞ്ഞെടുപ്പിലൂടെ കൈവരിച്ചതെന്ന് കേന്ദ്ര മന്ത്രി സർബാനന്ദ സോനോവാൾ സമൂഹ മാധ്യമത്തിൽ കുറിച്ചു.

NAVY DAY

നാവികസേനാ ദിനാഘോഷങ്ങളിൽ പങ്കെടുക്കുന്നതിനായി രാഷ്ട്രപതി ദ്രൗപദി മുർമു ഡിസംബർ മൂന്നിന് തിരുവനന്തപുരത്തെത്തും. ശംഖുമുഖം ബീച്ചിൽ നടക്കുന്ന ആഘോഷങ്ങളിൽ നാവികസേനയുടെ പോരാട്ട വീര്യം പ്രദർശിപ്പിക്കുന്ന അദ്യാസ പ്രകടനങ്ങൾ അരങ്ങേറും. നാവികസേനാ മേധാവി അഡ്മിറൽ ദിനേശ് കെ ത്രിപാഠി

പരിപാടിയ്ക്ക് ആതിഥേയത്വം വഹിക്കും. പരിപാടിയുടെ ഡ്രസ് റിഹേഴ്സൽ ഇന്നും തിങ്കളാഴ്ചയും ശംഖുമുഖത്തു നടക്കും.

EZHIMALA NAVY ACADEMY

ഏഴിമല ഇന്ത്യൻ നാവിക അക്കാദമിയിൽ പരിശീലനം പൂർത്തിയാക്കിയ കാഡറ്റുകളുടെ പാസിംഗ് ഔട്ട് പരേഡ് അല്ലസമയത്തിനകം ആരംഭിക്കും. അക്കാദമി പരേഡ് ഗ്രൗണ്ടിൽ സംയുക്ത സേന മേധാവി ജനറൽ അനിൽ ചൗഹാൻ മുഖ്യാതിഥിയായി പങ്കെടുത്ത് പരേഡിനെ അഭിവാദ്യം ചെയ്യും. ആകെ 232 കേഡറ്റുകളാണ് പാസിംഗ് ഔട്ട് പരേഡിൽ പങ്കെടുക്കുന്നത്.

IFFI-CLOSURE (INTRO)

56-ാമത് ഇന്ത്യ അന്താരാഷ്ട്ര ചലച്ചിത്രമേളയ്ക്ക് ഇന്നലെ ഗോവയിൽ തിരശ്ശീല വീണു. വിയറ്റ്നാമീസ് ചിത്രമായ 'സ്റ്റീൻ ഓഫ് യൂത്ത്' സുവർണ മയൂരം നേടി

ഒരു റിപ്പോർട്ട്..

(വോയിസ്)

ലോകമെമ്പാടുമുള്ള സിനിമാ പ്രതിഭകളെ ആദരിച്ച തിളക്കമാർന്ന അവാർഡ് ദാന ചടങ്ങോടെയാണ് 56-ാമത് ഇന്ത്യൻ അന്താരാഷ്ട്ര ചലച്ചിത്രമേള ഗോവയിൽ സമാപിച്ചത്. മികച്ച ഫീച്ചർ ഫിലിമിനുള്ള അഭിമാനകരമായ ഗോൾഡൻ പീക്കോക്ക് ആഷ്ലീ മെയ്ഫെയർ സംവിധാനം ചെയ്ത വിയറ്റ്നാമീസ് ചിത്രമായ സ്കിൻ ഓഫ് യൂത്തിന് ലഭിച്ചു. രജത മയൂരം വിഭാഗത്തിൽ, മറാത്തി ചിത്രമായ ഗോണ്ടലിന് സന്തോഷ് ദവാഖർ മികച്ച സംവിധായകനായി. എ പോയറ്റ് എന്ന സ്റ്റാനിഷ്

ചിത്രത്തിലെ അഭിനയത്തിന് ഉബെയ്യാർ റിയോസ് മികച്ച നടനായി തിരഞ്ഞെടുക്കപ്പെട്ടു, സ്റ്റോവേനിയൻ ചിത്രമായ ലിറ്റിൽ ട്രബിൾ ഗേൾസിലെ അഭിനയത്തിന് ജാറ സോഫിജ ഒസ്റ്റാൻ മികച്ച നടിയായി തിരഞ്ഞെടുക്കപ്പെട്ടു. കേസരി ചാപ്റ്റർ 2 ന് കരൺ സിംഗ് ത്യാഗി മികച്ച ഇന്ത്യൻ ഫീച്ചർ ഫിലിമിന്റെ മികച്ച നവാഗത സംവിധായകനായി. മികച്ച വെബ് സീരീസ് (ഒടിടി) അവാർഡ് 'ബന്ധിഷ് ബാണിറ്റിസ്' സീസൺ 2 ന് ലഭിച്ചു. ഇന്ത്യൻ സിനിമയിൽ 50 വർഷം പൂർത്തിയാക്കിയ ഇതിഹാസ നടൻ രജനീകാന്തിനെ അനുമോദിച്ച ചടങ്ങ് ഒരു പ്രത്യേക ആകർഷണമായിരുന്നു.

ന്യൂസ് ഡെസ്ക് ആകാശവാണി....

IFFI - MURUGAN (INTRO)

യുവ സൃഷ്ടാക്കളെയും വനിതകളെയും ശാക്തീകരിക്കുന്നതിൽ 56-ാമത് അന്താരാഷ്ട്ര ചലച്ചിത്രമേള വിജയിച്ചതായി കേന്ദ്ര സഹമന്ത്രി എൽ മുരുഗൻ. ഗോവയിലെ പനാജിയിൽ നടന്ന ഐഎഫ്എഫ്ഐ സമാപന ചടങ്ങിനെ അഭിസംബോധന ചെയ്യുകൊണ്ട് സംസാരിക്കുകയായിരുന്നു അദ്ദേഹം. ശാക്തീകരണത്തിന്റെയും ഉൾപ്പെടുത്തലിന്റെയും ശക്തമായ ചുവടുവയ്പ്പായി വനിതാ സംവിധായകരുടെ 50 സിനിമകൾ ചലച്ചിത്രമേളയിൽ പ്രദർശിപ്പിച്ചതായി കേന്ദ്ര സഹമന്ത്രി പറഞ്ഞു. ഇന്ത്യൻ സിനിമയെ ആഗോളതലത്തിൽ പ്രോത്സാഹിപ്പിക്കുന്നതിൽ IFFI നിർണ്ണായക പങ്ക് വഹിച്ചതായും അദ്ദേഹം അഭിപ്രായപ്പെട്ടു.

(വോയിസ്)

IFFK-KERALA

കേരള സംസ്ഥാന ചലച്ചിത്ര അക്കാദമി സംഘടിപ്പിക്കുന്ന 30-ാമത് അന്താരാഷ്ട്ര ചലച്ചിത്ര മേളയ്ക്ക് ഡിസംബർ 12 ന് തിരുവനന്തപുരം നിശാഗന്ധി ഓഡിറ്റോറിയത്തിൽ തിരി തെളിയും. എഴുപതോളം രാജ്യങ്ങളിൽനിന്നുള്ള 200-ൽപ്പരം ചിത്രങ്ങൾ പ്രദർശിപ്പിക്കും. 30-ാമത് ഐ.എഫ്.എഫ്.കെയിലെ സ്പിരിറ്റ് ഓഫ് സിനിമ അവാർഡ് കനേഡിയൻ ചലച്ചിത്രകാരി കെല്ലി ഫൈഫ് മാർഷലിന് സമ്മാനിക്കും. കൺട്രി ഫോക്കസ് വിഭാഗത്തിൽ വിയറ്റ്നാമിൽ നിന്നുള്ള അഞ്ച് ചിത്രങ്ങൾ ഉൾപ്പെടുത്തിയിട്ടുണ്ട്.

CYCLONIC STORM- SRILANKA

തെക്ക് പടിഞ്ഞാറൻ ബംഗാൾ ഉൾക്കടലിൽ രൂപപ്പെട്ട ദിത്യാ ചുഴലിക്കാറ്റിനെ തുടർന്ന് ശ്രീലങ്കയിൽ മരണം 69 ആയി. മഴയിലും മണ്ണിടിച്ചിലിലും വെള്ളപ്പൊക്കത്തിലുമുണ്ടായ വ്യാപകനാശത്തിൽ 34 പേരെ കാണാതായി. ചുഴലിക്കാറ്റിൽ വിവിധയിടങ്ങളിൽ ഗതാഗതം തടസ്സപ്പെട്ടു. നിരവധി വീടുകളും തകർന്നിട്ടുണ്ട്. മഴക്കെടുതി രൂക്ഷമായ ശ്രീലങ്കയ്ക്കായി ഇതിനോടകം ഓപ്പറേഷൻ സാഗർ ബന്ധു എന്ന പേരിൽ ഇന്ത്യ അടിയന്തര സഹായം ലഭ്യമാക്കിയിട്ടുണ്ട്. നാവിക കപ്പലുകളിൽ അവശ്യ ദുരിതാശ്വാസ സാധനങ്ങൾ ഇന്ത്യ ശ്രീലങ്കയിൽ എത്തിച്ചു. നിലവിൽ ദിത്യാ ചുഴലിക്കാറ്റ് വടക്ക്-വടക്ക് പടിഞ്ഞാറ് ദിശയിലേക്ക് നീങ്ങുമ്പോൾ കൂടുതൽ മഴയും ശക്തമായ കാറ്റും ഉണ്ടാകുമെന്ന് അധികൃതർ മുന്നറിയിപ്പ് നല്കി.

RAIN - KERALA

കേരളത്തിൽ ഒറ്റപ്പെട്ട ശക്തമായ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്തനംതിട്ട, ഇടുക്കി, പാലക്കാട്, മലപ്പുറം, വയനാട് ജില്ലകളിൽ മഞ്ഞ ജാഗ്രത

നൽകിയിട്ടുണ്ട്. കേരള - ലക്ഷദ്വീപ് തീരങ്ങളിൽ നാളെ വരെ
മത്സ്യബന്ധനത്തിന് വിലക്കേർപ്പെടുത്തി.

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ
ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ
പ്രഭാഷണ പരിപാടി 'മൻ കീ ബാത്' നാളെ രാവിലെ 11 മണിക്ക്.
ആകാശവാണിയുടെ എല്ലാ നിലയങ്ങളും ദൂരദർശനം പരിപാടി
പ്രക്ഷേപണം ചെയ്യും.

*

